

الیاس نعمانی ندوی

## اسلام لانے سے قبل حضرت ابوسفیان رضی اللہ عنہ کے ذاتِ نبوی صلی اللہ علیہ وسلم سے تعلقات

عام طور پر ہمارے تذکرہ نولیں، تاریخ نگار اور مصنفوں سیرت حضرت ابوسفیان رضی اللہ عنہ کے سلسلے میں یہ تاثر دیتے ہیں کہ وہ مکہ کے اندر اسلام دشمنی میں ابو جہل و ابو لهب وغیرہ کی صفت میں تھے، اور عداوت و مخالفت کی جس انتہا تک رسول اللہ ﷺ کے شدید ترین مخالفین پہنچ ہوئے تھے، وہ بھی اس سے کچھ زیادہ دور نہ تھے۔ اس بیان مخالفت و عداوت میں یہ بالکل نظر انداز کر دیا جاتا ہے کہ عین اس زمانے میں جب کہ مشرکین مکہ نبی کریم ﷺ اور آپ کے جان شارح حبہ کی ایذا رسانی میں کوئی دفیق نہیں اٹھا رکھتے تھے، حضرت ابوسفیانؓ کی جانب کسی قابل اعتماد ذریعے سے کسی طرح کی ایذا رسانی کی نسبت ہمیں نہیں ملتی ہے، بلکہ جیسا کہ ہم آگے ذکر کریں گے، روایات سے پتہ چلتا ہے کہ اس عہد میں آپ کا رویہ رسول اللہ ﷺ کے ساتھ نہایت ہمدردی کا تھا، انہیں اس کا احساس تھا کہ آپ ﷺ ان کے بزرگ تر خاندان بنو عبد مناف سے ہی تعلق رکھتے ہیں۔

خود رسول اللہ ﷺ بھی حضرت ابوسفیانؓ کے ساتھ وہ سخت روئیہ نہیں اختیار کرتے تھے جو آپ کا پتشد دماغیں مکہ کے ساتھ تھا، حضرت علیؓ نے ابو جہل کی بیٹی سے شادی کے لیے پیغام بھیجا آپ ﷺ کو اس کی اطلاع ہوئی تو یہ بات آپ کو ناگوار گزرنی، اور یہ کہتے ہوئے اس کی سخت ترین مخالفت کی کہ ”بنت رسول اللہ“ (حضرت فاطمہؓ، جو پہلے سے حضرت علیؓ کے عقد میں تھیں) اور ”بنت عدو اللہ“ (ابو جہل کی بیٹی) ایک ساتھ جمع نہیں ہو سکتیں (۱) جب کہ آپ ﷺ نے خود امام حبیبؓ بنت ابی سفیانؓ سے عقد کیا ہوا تھا، جبکہ یہ تھی کہ حضرت ابوسفیانؓ گو کہ اسلام لانے سے قتل نہب کے معاملے میں آپ ﷺ سے اختلاف رکھتے تھے، لیکن وہ اختلاف محض اختلاف تھا مزید کچھ نہیں، جب کہ ابو جہل وغیرہ کے اختلاف نے نگین دشمنی کا رنگ لے لیا تھا۔

یہ بات کہ حضرت ابوسفیانؓ اسلام و صاحب اسلام کے پتشد دماغیں میں سے نہیں تھے، بعض ممتاز اصحاب تاریخ و سیر نے بھی اس کی جانب اشارہ کیا ہے، بلاذری نے انساب الاشراف میں لکھا ہے:

”وَكَانَ الَّذِينَ يَنْهَا عِدَاؤُ رَسُولِ اللَّهِ صَلَّى اللَّهُ عَلَيْهِ وَسَلَّمَ: أَبُو جَهَلٍ، وَأَبُو لَهَبٍ وَعَقْبَةً، وَكَانَ أَبُو سَفِيَّانَ بْنَ حَرْبٍ وَعُتْبَةً وَشَيْبَةً أَبْنَاءِ رَبِيعَةَ ذُو الْحِجَّةِ لِلنَّبِيِّ صَلَّى اللَّهُ عَلَيْهِ وَسَلَّمَ، وَلَكُنْهُمْ لَمْ يَكُونُوا يَفْعَلُونَ كَمَا فَعَلُ هُؤُلَاءِ.“ (۲)

ترجمہ: رسول اللہ ﷺ سے جو لوگ آخري درجہ کی دشمنی رکھتے تھے وہ ابو جہل، ابو لہب اور عقبہ تھے، ابوسفیان بن حرب، عقبہ بن ربیعہ اور شیبہ بن ربیعہ گو کہ رسول اللہ ﷺ کے خلافین میں سے تھے لیکن وہ ان لوگوں (ابو جہل وغیرہ) جیسی حرکتیں نہیں کرتے تھے۔

اسی طرح ایک بیان اب ان سعد نے طبقات میں یعقوب بن عقبہ کا بھی نقل کیا ہے۔ (۳)

حضرت ابوسفیانؓ کا اختلاف میں حد سے آگے نہ گزرنے کا یہ روایہ صرف حضور ﷺ کے ساتھ ہی خاص نہ تھا بلکہ ہر ایک کے ساتھ تھا، ایک مرتبہ ان سے ایک شخص نے دریافت کیا کہ آپ کو یہ مقام بلند جو عطا ہوا ہے آپ کی نظر میں اس کا کیا سبب ہے، انہوں نے جواب میں کہا: مَا خاصَّمْ رِجُلًا إِلَّا جَعَلْتُ لِلصَّلْحِ بَيْنَهُ وَبَيْنَهُ مَوْضِعًا (۲) (میں نے جب کبھی کسی سے لڑائی کی، صلح کے امکانات ختم نہیں کئے)

اسلام لانے سے قبل حضرت ابوسفیان رضی اللہ عنہ کا رسول اللہ ﷺ کے ساتھ سلوک کیسا تھا، اور ان دونوں شخصیات کے آپسی تعلقات کی نوعیت کیا تھی، اس کا کچھ اندازہ یونچ ذکر کی گئی ہے۔ تاریخی روایات سے آسانی کیا جاسکتا ہے۔

(۱) رسول اللہ ﷺ نے جب اپنی بعثت کا اعلان کیا اس وقت حضرت ابوسفیانؓ بغرض تجارت یمن گئے ہوئے تھے۔ عام معمول کے مطابق اہل مکہ کی بڑی تعداد نے اپنا مال بغرض تجارت انہیں دیا تھا۔ رسول اللہ ﷺ بھی ان میں سے ایک تھے۔ یمن میں ان کا قیام تقریباً پانچ ماہ رہا۔ جب حضرت ابوسفیانؓ واپس کرائے تو وہ تمام لوگ جنہوں نے اپنا مال تجارت دیا تھا آکر اس کی بابت دریافت کرنے لگے، حضور ﷺ بھی تشریف لائے، خیریت دریافت کی، سفر کے حالات پوچھئے اور عام لوگوں کے بالکل برخلاف اپنے مال تجارت کے سلسلے میں کچھ بھی نہیں پوچھا۔ حضرت ابوسفیان کو اس پر بڑا تعجب ہوا۔ حضور ﷺ کے جانے کے بعد انہوں نے اپنے اس تعجب کا اظہار اپنی اہلیت سے کیا۔ اہلیت نے دیگر باقتوں کے ساتھ یہ بھی بتایا کہ آپ نے رسالت کا دعویٰ کیا ہے..... کچھ دیر کے بعد وہ بیت اللہ حاضری دینے آئے، واپسی میں حضور ﷺ سے ملاقات ہوئی، تو عرض کیا کہ آپ کے مال میں اتنا فرع ہوا ہے کہ کسی کو بھی مکنگا لیں، نیز یہ بھی کہا کہ میں دوسروں سے اس تجارت کے عوض جو لیتا ہوں وہ آپ سے نہیں لوں گا..... (۵)

(۲) ایک مرتبہ حضرت ابوسفیان رضی اللہ عنہ اپنی سواری پر سوار کہیں جا رہے تھے، ان کے پیچھے ان کی اہلیت تھیں، اور ایک اور سواری پر ان کے ساتھ ان کے بیٹے حضرت معاویہ رضی اللہ عنہ تھے، اتنے میں آخر حضرت ﷺ پیدل آتے ہوئے دکھائی دئے، انہوں نے حضرت معاویہ کو حکم دیا کہ سواری سے اتر جاؤ تاکہ محمد ﷺ اس پر بیٹھ سکیں، آپ نے اس موقع پر انہیں اسلام کی دعوت دی، اور پھر آپ واپس تشریف لے گئے..... بعد میں ان کی اہلیت نے ان سے کہا کہ آپ نے اس ساحر و کذاب کے لئے میرے بیٹے کو اتارا تھا، انہوں نے جواب میں کہا: واللہ یہ ساحر و کذاب نہیں ہے۔ (۶)

(۳) مشہور تابعی ثابت البنی کے حوالے سے متعدد تذکرہ نگاروں نے یہ ذکر کیا ہے کہ جب مکہ مکرمہ میں آپ ﷺ کو زیادہ تنگ کیا جاتا تھا تو آپ ابوسفیان کے گھر میں داخل ہو جاتے تھے اور وہاں آپ کو امن مل جاتا تھا، فتح مکہ کے موقع پر کیا جانے والا اعلان: ”من دخل دار ابی سفیان فهو آمن“ درحقیقت اسی کا بدله تھا۔ (۷)

(۴) مکہ میں بونمغیرہ سے تعلق رکھنے والے کسی لڑکے نے حضرت فاطمہؓ کو مارا انہوں نے مرو کے لیے بنو عبد مناف کو آواز دی۔ (یا آل عبد مناف) سب سے پہلے جو شخص مدکونکلا وہ کوئی اور نہیں حضرت ابوسفیانؓ تھے۔

(فخر ج ابوسفیان یشتبد اول الناس۔ ۸)

(۵) ہجرت مدینہ سے عین قبل دارالنحوہ میں رسول اللہ ﷺ کے سلسلے میں جو میٹنگ ہوئی تھی، اس میں حضرت ابوسفیانؓ کا کیا موقف تھا؟ روایات اس سلسلے میں واضح طور پر تو کچھ نہیں بتائیں، لیکن ایسا محسوس ہوتا ہے کہ پورا قبیلہ بنو عبد مناف (بیشوں حضرت ابوسفیانؓ) کسی سخت کارروائی کے حق میں نہیں تھا، ابو جہل نے جب اپنی رائے پیش کی تھی تو کہا تھا: میری رائے ہے کہ ہر قبیلہ سے ایک ایک شخص کو لیا جائے اور وہ سب مل کر محمد پر ایک ساتھ حملہ کریں۔ ایسی صورت میں بنو عبد مناف قصاص لینے کے لیے پوری قوم (قریش) سے جنگ نہیں کر سکیں گے اور ہم سے دیت لینے پر راضی ہو جائیں گے ہم انہیں دیت دے دیں گے۔ (۹)

(۶) رسول اللہ ﷺ کے ساتھ حضرت ام حبیبہؓ کے عقد کی خبر جب حضرت ابوسفیانؓ کو ہوئی تو انہوں نے آپ ﷺ کے لئے بہت تعریف و تحسین کے کلمات کہے۔ اور رشتہ پر خوشی کا اظہار کیا۔ (۱۰)

(۷) غزوہ بدر کے موقع پر حضرت زینبؓ بنت رسول اللہ ﷺ کے شوہر حضرت ابوالعاصؓ کو فقید کر لیا گیا تھا اور پھر اس شرط پر انہیں چھوڑ دیا گیا تھا کہ وہ مکہ جا کر حضرت زینبؓ و مدنیہ بھیج دیں گے، انہوں نے مکہ جا کر وعدہ وفا کیا، اور اپنے بھائی کو اس پر مامور کیا۔ وہ حضرت زینبؓ کو لے کر دن کی روشنی میں بر سر عام نکلے، غزوہ بدر کی تازہ شکست سے قریش کے خزم ابھی مندل نہیں ہوئے تھے، ایک فتح دشمن کی لڑکی کے اپنے نقش سے یوں علامیہ جانے میں انہیں اپنی ذلت محسوس ہوئی، انہوں نے حضرت زینبؓ گورونے کی کوشش کی، یہاں تک کہ روایات کے مطابق کسی شخص نے حضرت زینبؓ پر تیر بھی چلا دیا جس سے آپ زخمی ہو گئیں۔ حضرت ابوالعاصؓ کے بھائی نے غصہ میں ترکش سے تیر زکال کر اپنے سامنے ڈال دئے اور کہا کہ اگر اب کوئی قریب آیا تو میں اس پر تیر چلا دوں گا، لوگ ان کے سامنے سے ہٹ گئے، پھر ان کے پاس حضرت ابوسفیانؓ آئے اور کہا کہ تم جانتے ہو کہ بدر کی شکست سے ہمارے حصہ میں کیسی ذلت و مصیبت آئی ہے، اگر اب تم محمدؓ کی بیٹی کو یوں بر سر عام لے کر نکتے ہو تو اس میں قریش کی ذلت ہے، بہتر یہ ہے کہ رات کے اندر ہیارے میں جب لوگ پر سکون ہو جائیں تم انہیں لے کر چلے جاؤ۔ (۱۱)

مذکورہ بالا واقعہ رسول اللہ ﷺ کے تین حضرت ابوسفیانؓ کے رویے کا کمل عکاس ہے، انہیں ایک جانب قریش کی عزت و ذلت کا بھی خیال تھا، اور قریشی سرداروں کے جذبات کا بھی اندازہ تھا۔ اور دوسری جانب وہ اپنے بنو اعمام (بنوہاشم) کی ایک لڑکی کو اس کے باپ سے دور رکھنا بھی نہیں چاہتے تھے۔

(۸) خیر سے جو مال غنیمت ہاتھ آیا تھا اس میں سے ایک حصہ رسول اللہ ﷺ نے مکہ کے فقراء و مساکین میں تقسیم کرنے کے لیے حضرت ابوسفیانؓ، صفوان بن امیہ اور سحل بن عمرو کو بھیجا تھا، مؤخر الذکر دونوں افراد نے اس کے لینے سے انکار کر دیا تھا، جب کہ حضرت ابوسفیانؓ نے اسے قبول کر کے تقسیم کیا تھا، اس موقع پر یہ بھی کہا کہ: جزی اللہ ابن اخی خیر، فانه وصول لرحمہ، (اللہ میرے اس سمجھنے کو جزاۓ خیر دے، یہ رشتہ دار یوں کا بڑا پاس و خیال رکھتا ہے)

(۹) اسی طرح ایک مرتبہ رسول اللہ ﷺ نے انہیں عجود کھو رکھو بطور ہدیہ بھیجی تھی جس کو انہوں نے قبول کیا تھا، اور خود رسول اللہ ﷺ کو بھی کچھ ہدیہ میں بھیجا تھا (۱۳)

(۱۰) مشہور محدث و مورخ خلیفہ بن خیاط نے اپنی تاریخ میں ذکر کیا ہے کہ صلح حدیبیہ والے سال حضور ﷺ نے حضرت عثمان بن عفان و عمر و بن امیہ الضرمی کے ہاتھ حضرت ابوسفیانؓ کے لئے کچھ ہدیہ بھیجا تھا (۱۴)

مندرجہ بالا واقعات و روایات اس پر دلالت کرتی ہیں کہ حضرت ابوسفیانؓ اسلام اور صاحب اسلام ﷺ سے مذہبی اختلاف رکھنے کے باوجود اخلاق سے گری ہوئی ایذا رسانی یا کسی اور پست اور گھٹیا عمل کے لیے تیار نہ تھے۔ انہیں قریش کی اقدار و روایات کا خیال بھی تھا اور اپنے ہی خانوادہ کے ایک شخص (رسول اللہ ﷺ) کی رشتہ داری کا پاس و لحاظ بھی۔ بلکہ وہ آنحضرت ﷺ کے ساتھ (اپنے کفر کے ایام میں) ایک شریف حریف کی طرح بلکہ کسی درجہ میں انسانی اخلاق پر مبنی معاملہ کرتے تھے۔

بدر کے علاوہ دیگر غزویات میں قریش کی قیادت کرنے پر ہمارے عام موئین ایسا تاثر دیتے ہیں، گویا یہ منصب انہیں سخت ترین اسلام دشمنی کے عوض ملا تھا، یا پھر وہ اپنی ذاتی رقابت وعداوت کے سبب تمام قریش کو لے کر میدان میں آ جایا کرتے تھے، حالانکہ حقیقت یہ ہے کہ وہ قریش کے سپہ سالار تھے، اور مکہ کی شہری مملکت کے نظام میں یہ عہدہ ان کے خاندان ہی میں ہوا کرتا تھا۔ اور اس طرح اس وقت کی روایات قبلیہ کی رو سے ان پر فرض تھا کہ قریش جب کسی سے آمادہ جنگ ہوں تو وہ ان کی قیادت کریں، بالکل اسی طرح جس طرح بنوہاشم کے بعض افراد نے اپنی خواہش کے بالکل برخلاف بعض غزویات میں قریش کی جانب سے شرکت کی تھی اور وہ اس سلسلے میں اقدار و رسم قبلیہ کی وجہ سے مجبور تھے۔